

उदयपुर के गोगुंदा में नाकाबंदी तोड़ भागे तस्करों व पुलिस के बीच मुठभेड़

मुठभेड़ में तस्कर नाकाबंदी तोड़कर फायरिंग करते हुए भाग निकले, लेकिन आगे जाकर अपना वाहन छोड़कर फरार हो गए, वाहन से एक करोड़ का डोडा-चूरा मिला

उदयपुर, (कासं)। उदयपुर जिले के गोगुंदा इलाके में पुलिस नाकाबंदी के दौरान पुलिस और तस्करों के बीच हुई मुठभेड़ में तस्कर नाकाबंदी तोड़कर फायरिंग करते हुए भाग निकले, लेकिन आगे जाकर अपना वाहन छोड़कर फरार हो गए। पुलिस ने तस्करों के वाहन से 421 किलो डोडा-चूरा बरामद किया है, जिसका बाजार मूल्य एक करोड़ रुपये बताया जा रहा है।

जानकारी के अनुसार नाकेबंदी के दौरान पुलिस ने एक सफेद स्कॉर्पियो को रकने का इशारा किया, लेकिन तस्करों ने गाड़ी रोकने के बजाय उसकी रफ्तार बढ़ा दी। तस्करों ने पुलिस की नाकाबंदी तोड़ दी और पुलिस टीम पर सीधे फायरिंग शुरू कर दी। तस्करों की तरफ से पुलिस पर करीब आठ राउंड फायर किए गए। जवाबी कार्रवाई करते हुए पुलिस ने तस्करों पर तीन

■ तस्करों की तरफ से पुलिस पर करीब आठ राउंड फायर किए गए, जवाबी कार्रवाई करते हुए पुलिस ने तस्करों पर तीन फायर किए, पुलिस की तरफ से हुई जवाबी फायरिंग में एक गोली तस्करों की स्कॉर्पियो गाड़ी के शीशे पर जाकर लगी

■ पुलिस ने तस्करों के वाहन से 421 किलो डोडा-चूरा बरामद किया है, पुलिस ने रणकपुर और उसके आसपास के पूरे जंगली इलाके में तस्करों को पकड़ने के लिए सर्च अभियान भी चलाया

फायर किए। पुलिस की तरफ से हुई जवाबी फायरिंग में एक गोली तस्करों की स्कॉर्पियो गाड़ी के शीशे पर जाकर लगी। रात के अंधेरे का फायदा उठाकर तस्कर गाड़ी सहित रणकपुर के घने जंगलों की तरफ भाग निकले। पुलिस ने पीछा किया तो तस्कर जंगल में स्कॉर्पियो खड़ी करके मौके से फरार हो गए। पुलिस ने स्कॉर्पियो से करीब एक करोड़

रुपए कीमत का 421 किलो अवैध अफीम डोडा-चूरा बरामद किया है। घटना गोगुंदा क्षेत्र में रविवार तड़के दो बजे की है।

सायरा थानाधिकारी कानाराम सीरवी के अनुसार पुलिस टीम ने रणकपुर रोड पर मजाबड़ा के पास नाकेबंदी कर रखी थी। पुलिस वहां आने-जाने वाले वाहनों की जांच कर रही थी। इसी दौरान पुलिस टीम को

एक संदिग्ध सफेद रंग की स्कॉर्पियो गाड़ी आती हुई दिखाई दी। पुलिस टीम ने संदिग्ध स्कॉर्पियो को रकने का इशारा किया, लेकिन तस्करों ने गाड़ी रोकने के बजाय उसकी रफ्तार बढ़ा दी। तस्करों ने पुलिस की नाकाबंदी को तोड़ दिया और पुलिस टीम पर सीधे फायरिंग शुरू कर दी। अचानक हुई इस फायरिंग के बाद पुलिस ने भी तुरंत मोर्चा संभाला।

थानाधिकारी ने बताया कि पुलिस ने जवाबी कार्रवाई करते हुए तस्करों पर तीन फायर किए। पुलिस की तरफ से हुई जवाबी फायरिंग में एक गोली तस्करों की स्कॉर्पियो गाड़ी के शीशे पर जाकर लगी। इसके बावजूद तस्कर अपनी गाड़ी को तेज रफ्तार में भगाते रहे। रात के अंधेरे का फायदा उठाकर तस्कर गाड़ी सहित रणकपुर के घने जंगलों की तरफ भाग निकले। पुलिस टीम ने भी बिना वक्त गंवाए तस्करों का पीछा किया। पुलिस

को जंगल में स्कॉर्पियो खड़ी मिली। पुलिस ने स्कॉर्पियो गाड़ी की तलाशी ली तो उसमें प्लास्टिक के 22 कट्टे भरे हुए मिले। इन कट्टों को खोलने पर उनमें 421 किलो अवैध अफीम डोडा-चूरा पाया गया। पुलिस ने इस मादक पदार्थ को जब्त कर लिया है और तस्करों की गाड़ी को भी अपने कब्जे में ले लिया है। सायरा थाना पुलिस ने इस मामले में एनडीपीएस एक्ट के तहत केस दर्ज कर आगे की जांच शुरू कर दी है।

वारदात के बाद पुलिस ने रणकपुर और उसके आसपास के पूरे जंगली इलाके में तस्करों को पकड़ने के लिए एक बड़ा सर्च अभियान भी चलाया गया है। सीरवी ने बताया कि पुलिस की अलग-अलग टीमों घने जंगलों में तस्करों को ढूँढ रही हैं। फरार आरोपियों की पहचान की जा रही है। उन्हें जल्द ही गिरफ्तार कर लिया जाएगा।

चलती कार में लगी आग से 61 किलो डोडा-चूरा बरामद, तस्कर फरार

उदयपुर, (कासं)। जिले के गोगुंदा-पिंडवाड़ा नेशनल हाईवे पर चलती इको कार में अचानक लगी आग से अवैध मादक पदार्थ तस्करों के बड़े नेटवर्क खुलासा हुआ है। सूचना पर पहुंची पुलिस को देखकर कार सवार दो युवक मौके से फरार हो गए।

जानकारी अनुसार खाखडी क्षेत्र में शनिवार देर रात करीब नौ बजे गुजरात नंबर की इको कार के पीछे वाले हिस्से से अचानक धुआं उठने लगा। कार में सवार दोनों युवकों ने

गाड़ी को बादल रिसोर्ट के सामने सर्विस रोड पर रोका और आग बुझाने का प्रयास करने लगे। जलती कार को देखने के लिए मौके पर लोगों की भीड़ जमा हो गई। आसपास मौजूद ग्रामीणों ने तुरंत पानी डालकर आग पर काबू पाया। घटना की सूचना गोगुंदा पुलिस को दी गई। सूचना मिलते ही थानाधिकारी श्यामसिंह चारण जाब्ले के साथ मौके पर पहुंचे। तब तक आरोपी भाग चुके थे। पुलिस ने आग बुझाने के बाद

कार की तलाशी ली तो उसमें बने गुप्त चेम्बर से 61 किलो अवैध अफीम डोडा-चूरा बरामद हुआ। पुलिस ने मामले में एनडीपीएस एक्ट के तहत मामला दर्ज कर जांच शुरू कर दी गई है। वहीं दोनों तस्करों की तलाश जारी है। पुलिस ने कार की तलाशी ली तो उसमें तस्करों का नया और शांतिर तरीका सामने आया। तस्करों ने कार के पिछले हिस्से में गुप्त चेम्बर बना रखा था। इसके ऊपर लगे साउंड सिस्टम को सीक्रेट चैबर

की तरह इस्तेमाल कर उसमें अवैध अफीम डोडा-चूरा छिपाया गया था। आग लगने से गुप्त चेम्बर में रखा कुछ डोडा-चूरा तस्करों के हाथों ही गया, जबकि साउंड सिस्टम के अंदर छिपाकर रखा गया डोडा-चूरा सुरक्षित बच गया। पुलिस ने कार से करीब 61 किलो अवैध अफीम डोडा-चूरा बरामद किया है। प्रारंभिक जांच में आग लगने का कारण शांतिर तरीका माना जा रहा है। फरार तस्करों की तलाश जारी है।

अवैध खनन में लिप्त वाहन जब्त

टोंक, (निर्सं)। जिले की विभिन्न थाना पुलिस टीमों ने 8 ट्रैक्टर-ट्रॉलियों को जब्त किया है। थाना दूनो से अवैध रूप से बजरी परिवहन करते हुए पांच ट्रैक्टर ट्रॉली जब्त किये। नासिरदा पुलिस टीम ने गश्त के दौरान नासिरदा तालाब के पास से बजरी परिवहन करते हुए एक ट्रैक्टर-ट्रॉली जब्त कर चालक को गिरफ्तार किया गया है। बनेटा पुलिस थाना टीम ने अवैध रूप से बजरी परिवहन करते हुए एक ट्रैक्टर-ट्रॉली जब्त किया है। शहर पुलिस थाना वहीं रविवार कोसदर निवासी पुलिस टीम ने अवैध बजरी खनन व परिवहन में लक्ष्मण प्रवृत्ति के आरोपी जो थाने में दर्ज प्रकरण में तीन साल फरार चल रहे को गिरफ्तार कर एक ट्रैक्टर जब्त किया गया है।

अलवर में फर्जी डॉक्टर ने एक महिला की जान ली

अलवर, (निर्सं)। मेडिकल स्टोर की आड़ में इलाज करने वाले फर्जी डॉक्टरों ने महिला की जान ले ली। पति का आरोप है कि हाथ-पैर में दर्द और बुखार होने पर पत्नी को लेकर आया था। यहां फर्जी डॉक्टरों ने बिना किसी जांच के दवा दी और ग्लूकोज चढ़ाया। उसके बाद महिला की तड़प-तड़पकर मौत हो गई। पूरा मामला अलवर के अरावली विहार थाना क्षेत्र के सालपुर गांव का है। मेडिकल बोर्ड से पोस्टमॉर्टम करवाकर शव परिजनों को सौंप दिया गया है।

सालपुर की रहने वाली रीना देवी (27) के पति मंगल सिंह ने बताया कि शनिवार शाम को रीना (पत्नी) को अचानक तबीयत खराब हो गई थी। उसे तेज बुखार था और हाथ-पैरों में भयंकर दर्द हो रहा था। मंगल सिंह उसे मालाखेड़ा थाना क्षेत्र के केरवा जाट स्थित एक मेडिकल स्टोर पर लेकर गया। वहां मौजूद फर्जी डॉक्टर ने बिना किसी चेकअप के, केवल लक्षणों के आधार पर रीना को कुछ दवाइयां दे दीं और ग्लूकोज की बोतल चढ़ा दी। इसके बाद रीना को घर भेज दिया गया।

परिजनों के अनुसार, रविवार तड़के करीब 3 बजे रीना की तबीयत अचानक फिर से बहुत ज्यादा बिगड़ गई। उसे तेज बाँधी पेन, लगातार



मृतक महिला का फाइल फोटो

उल्टियां और चक्कर आने लगे। घरवाकर मंगल सिंह उसे सालपुर स्थित एक अन्य मेडिकल स्टोर पर लेकर भागा। वहां मौजूद दूसरे फर्जी डॉक्टर ने महिला की गंभीर स्थिति देख उसे एक टैबलेट दी और तुरंत अलवर जिला अस्पताल ले जाने की सलाह दी। परिजन आनन-फानन में रीना को लेकर अलवर जिला अस्पताल पहुंचे, लेकिन तब तक बहुत देर हो चुकी थी। अस्पताल के डॉक्टरों ने जांच के बाद रीना को मृत घोषित कर दिया। मौत के खबर मिलते ही परिवार में चीख-पुकार मच गई। मंगल सिंह मजदूरी करता है। रीना की मौत के बाद उसके चार छोटे-छोटे बच्चों के सिर से मां का साया उठ गया है।

सीएमएमचओ योगेन्द्र शर्मा ने

■ मेडिकल स्टोर की आड़ में इलाज कर रहा था फर्जी डॉक्टर

■ पति का आरोप है कि हाथ-पैर में दर्द और बुखार होने पर वह अपनी पत्नी को लेकर आया था

■ फर्जी डॉक्टरों ने बिना किसी जांच के दवा दी और ग्लूकोज चढ़ाया, उसके बाद महिला की मौत हो गई

मौड़िया के माध्यम से बार-बार लोगों को चेताया कि झोलाझांप डॉक्टर के पास इलाज के लिए नहीं जाएं, सरकारी अस्पतालों में सभी सुविधाएं मौजूद हैं, वहां इलाज करवाएं, लेकिन लोगों की सोच ही गलत साबित हो रही है। वे झोलाझांप डॉक्टरों के चंगुल में जा फंसेते हैं और मरीज की मौत के बाद खुद को कोसते हैं।

होटल संचालक से मारपीट कर रंगदारी मांगने वाला गिरफ्तार

मंथली नहीं देने पर होटल तोड़ने और गाड़ी से कुचलने का प्रयास भी किया था

गुदगाँड़जी, (निर्सं)। गुदगाँड़जी थाना पुलिस ने होटल संचालक के साथ मारपीट कर रंगदारी मांगने तथा रूपए छीनने के मामले में कार्रवाई करते हुए मुख्य आरोपी को गिरफ्तार कर लिया है। आरोपी ने होटल संचालक को मंथली देने का दबाव बनाते हुए मारपीट की थी तथा गाड़ी से कुचलने का प्रयास भी किया था। थानाधिकारी सुरेश कुमार रोहन के नेतृत्व में गडित टीम ने यह कार्रवाई की।

पुलिस के अनुसार 19 मई 2026 को वामलसा निवासी होटल संचालक विजेन्द्र सिंह जाट ने रिपोर्ट दर्ज कराई थी कि वह अपनी चौधरी होटल पर बैठा था। इसी दौरान केड निवासी संदीप कुमार उर्फ धोलिया गाड़ी लेकर होटल पर पहुंचा और होटल चलाने के एजब में मंथली देने की मांग की। विरोध करने पर आरोपी ने उसके साथ मारपीट की तथा घसीटकर गाड़ी में डालने का प्रयास किया। शोर मचाने पर

आरोपी वहां से भाग गया, लेकिन जाते समय गाड़ी चढ़ाकर कुचलने का प्रयास करने के साथ होटल तोड़ने की धमकी भी दी। मामले की गंभीरता को देखते हुए गुदगाँड़जी थाना पुलिस ने विशेष टीम का गठन कर आरोपी की तलाश शुरू की। पुलिस ने कार्रवाई करते हुए आरोपी संदीप कुमार उर्फ धोलिया पुत्र बहादुर सिंह, निवासी केड, थाना गुदगाँड़जी को गिरफ्तार कर लिया।

पावटा में 14 लाख रुपये के चावल से भरा कंटेनर चोरी

पावटा, (निर्सं)। क्षेत्र में लगातार बढ़ रही चोरी की घटनाओं ने आमजन और व्यापारियों की चिंता बढ़ा दी है। ताजा मामले में कस्बे से चावल से भरे एक कंटेनर की चोरी होने से परिवहन व्यवसायियों में हड़कंप मच गया। बदमाश देर रात मौका पाकर लाखों रुपये कीमत के चावल से लदे कंटेनर को हीर पर कर ले गए।

जानकारी के अनुसार कंटेनर चालक रवि शर्मा गुरुग्राम से जयपुर स्थित चिकारा कैंटीन के लिए चावल की खेप लेकर जा रहा था। चालक ने पावटा स्थित भूमिका प्लाजा में किराये पर कमरा ले रखा है। बताया जा रहा है कि देर रात पावटा पहुंचने के बाद उसने कंटेनर को निष्कारित स्थान पर खड़ा किया और आराम करने के लिए अपने कमरे पर चला गया। सुबह करीब चार बजे जब

■ कंटेनर चालक गुरुग्राम से जयपुर स्थित चिकारा कैंटीन के लिए चावल की खेप लेकर जा रहा था

■ चालक ने पावटा में कमरा ले रखा है, जिसने पावटा में कंटेनर को निष्कारित स्थान पर खड़ा किया और कमरे पर चला गया, पिछे से चोरी हो गई

चालक वापस लौटा तो कंटेनर मौके से गायब मिला। अचानक कंटेनर गायब होने से चालक के होश उड़ गए। उसने आसपास काफी तलाश की, लेकिन कोई सुराग नहीं लग पाया। इसके बाद घटना की सूचना तुरंत प्रागपुरा थाना पुलिस को दी गई। सूचना मिलते ही पुलिस मौके पर पहुंची और आसपास लगे सीसीटीवी कैमरों की जांच शुरू की।

प्रागपुरा थाना प्रभारी भजनाराम ने बताया कि चालक रवि शर्मा की

रिपोर्ट पर मामला दर्ज कर लिया गया है तथा पुलिस विभिन्न पहलुओं को ध्यान में रखते हुए जांच कर रही है। बताया जा रहा है कि कंटेनर में लदे चावल की कीमत करीब 13 लाख 94 हजार 547 रुपये है, जबकि कंटेनर की कीमत अलग से बताई जा रही है। घटना के बाद क्षेत्र के व्यापारियों और ट्रांसपोर्ट कारोबार से जुड़े लोगों में भय और नाराजगी का माहौल है।

गृहमंत्री अमित शाह एवं सीएम भजनलाल आज बीकानेर में

बीकानेर, (निर्सं)। केंद्रीय गृहमंत्री अमित शाह एवं राजस्थान के मुख्यमंत्री भजनलाल शर्मा 25 एवं 26 मई को बीकानेर दौरे पर रहेंगे। निर्धारित कार्यक्रम के अनुसार केंद्रीय गृहमंत्री अमित शाह 25 मई की रात्रि 10:20 बजे बीकानेर एयरपोर्ट पहुंचेंगे तथा वहां से बीएसएफ सेक्टर मुख्यालय जाएंगे, जहां उनका रात्रि विश्राम रहेगा। वहीं मुख्यमंत्री भजनलाल शर्मा रात्रि 8:30 बजे बीकानेर पहुंचकर केंद्रीय गृहमंत्री अमित शाह की अगुवानी करेंगे तथा कृषि विश्वविद्यालय स्थित गेट्ट हाउस में रात्रि विश्राम करेंगे।

भाजपा प्रदेशाध्यक्ष मदन राठौड़ के साथ प्रदेश महामंत्री मिथलेश गौतम, भूपेंद्र सैनी 25 मई को दोपहर 2:45 बजे रेल मार्ग से बीकानेर पहुंचेंगे और केंद्रीय गृहमंत्री अमित शाह की अगुवानी में शामिल रहेंगे। वहीं 26 मई की रात्रि 11:10 बजे रेल मार्ग से बीकानेर से

रवाना होंगे। 26 मई को मुख्यमंत्री भजनलाल शर्मा प्रातः कृषि विश्वविद्यालय हेलीपैड से रवाना होकर सीमा चौकी सांचू पहुंचेंगे। इसके बाद केंद्रीय गृहमंत्री अमित शाह भी बीएसएफ हेलीकॉप्टर द्वारा सीमा चौकी सांचू पहुंचेंगे। यहाँ दोनों नेता वृक्षारोपण कार्यक्रम, सैनिक सम्मेलन एवं जवानों के साथ संवाद कार्यक्रम में भाग लेंगे। निर्धारित कार्यक्रम के अनुसार दोनों नेता सुबह 11:10 बजे से 11:40 बजे तक सीमा चौकी सांचू, बीएसएफ 179वीं वाहिनी में आयोजित कार्यक्रम में शामिल होंगे। इसके पश्चात दोनों नेता बीएसएफ सेक्टर मुख्यालय, बीकानेर पहुंचेंगे। बीएसएफ सेक्टर मुख्यालय में दोपहर 12:40 बजे महिला बैरकों के ई-उद्घाटन कार्यक्रम का आयोजन होगा, जिसमें केंद्रीय गृहमंत्री अमित शाह एवं मुख्यमंत्री भजनलाल शर्मा भाग लेंगे।

अज्ञात व्यक्ति की लाश मिली

तारानगर, (निर्सं)। तारानगर थाना क्षेत्र के गांव मिखाला में रविवार सुबह एक अज्ञात व्यक्ति का शव मिलने से सनसनी फैल गई। पुलिस ने शव की शिनाख्त के लिए राजस्थान, हरियाणा और पंजाब के सभी थानों को हलिया जारी कर वारिस्तों की तलाश शुरू कर दी है।

थानाधिकारी सतपाल बिश्नोई से मिली जानकारी अनुसार पुलिस थाना से जारी पत्र के अनुसार रविवार को सुबह मिखाला गांव की रोही में भीवाराम के खेत में एक अज्ञात पुरुष का शव मिला। सूचना पर पुलिस मौके पर पहुंची और शव को कब्जे में लेकर उप जिला अस्पताल तारानगर की मोचरी में रखवाया है। लाश करीब 3-4 दिन पुरानी होने के कारण चेहरा स्पष्ट दिखाई नहीं दे रहा है। सीआई सतपाल बिश्नोई ने बताया कि मृतक की अभी तक शिनाख्त नहीं हो पाई है। फिलहाल पुलिस ने मर्ग दर्ज कर जांच शुरू कर दी है।

हनुमानगढ़ में ट्रैफिक इंचार्ज के बेटे को आँडी कार ने टक्कर मारी

हनुमानगढ़, (निर्सं)। जिला मुख्यालय पर एक तेज रफ्तार सफेद आँडी कार ने यातायात शाखा प्रभारी अनिल चिंदा के बेटे को टक्कर मार दी। हादसे में युवक गंभीर रूप से घायल हो गया, जिसे पहले हनुमानगढ़ और बाद में श्रीगंगानगर रेफर किया गया। घटना के बाद ड्राइवर मौके से फरार हो गया। चिंदा बिन बौते के बावजूद पुलिस आरोपी ड्राइवर और कार तक नहीं पहुंच पाई है। इस पूरी घटना की सीसीटीवी फुटेज सोशल मीडिया पर वायरल हो रही है। पुलिस को दो ही रिपोर्टों के अनुसार, यातायात शाखा प्रभारी अनिल कुमार चिंदा 19 मई की रात गश्त पर थे। इसी दौरान उन्हें सूचना मिली कि अल्फा सिटी क्षेत्र में एक सफेद आँडी कार तेज रफ्तार से स्टंट कर रही है। बताया गया कि यह कार पहले भी कई बार स्टंट करते देखाई गई है और हर बार उसका नंबर बदला

■ हादसे में युवक गंभीर रूप से घायल, श्रीगंगानगर रेफर किया गया

■ चार दिन बाद भी पुलिस आरोपी ड्राइवर और कार तक नहीं पहुंच पाई

जाता है। सूचना मिलने के बाद अनिल चिंदा अपने स्टाफ के साथ अल्फा सिटी पहुंचे। उन्होंने अपने बेटे को भी अल्फा सिटी के मुख्य गेट पर आने के लिए कहा था। जब पुलिस टीम मौके पर पहुंची, तब उनका बेटा गेट के पास खड़ा था। इसी दौरान अल्फा सिटी के अंदर से तेज गति से स्टंट कर रही थी। बताया कि यह कार पहले भी कई बार स्टंट करते देखाई गई है और हर बार उसका नंबर बदला

जानकारी के अनुसार, पुलिस टीम ने कार को रोकने का इशारा भी किया था, लेकिन ड्राइवर ने वाहन की गति कम करने के बजाय और बढ़ा दी। इसके बाद कार ड्राइवर टक्कर मारकर मौके से फरार हो गया। घायल युवक को तुरंत टाउन के बनेवाल अस्पताल पहुंचाया गया। हालत गंभीर होने पर उसे हायर सेंटर जनसेवा अस्पताल, श्रीगंगानगर रेफर कर दिया गया, जहाँ उसका इलाज जारी है। टाउन थाना पुलिस ने अज्ञात आँडी ड्राइवर के खिलाफ मामला दर्ज कर जांच शुरू कर दी है। मामले की जांच एएसआई कमलजीत सिंह को सौंपी गई है। पुलिस सीसीटीवी फुटेज और अन्य साक्ष्यों के आधार पर वाहन और ड्राइवर की तलाश में जुटी है। हालांकि शनिवार देर शाम तक पुलिस को कार ड्राइवर के संबंध में कोई ठोस सुराग नहीं मिल पाया था।

भीलवाड़ा में 28 हजार रुपये के विवाद में ठेकेदार पर हमला

हमले में फैक्टरी ठेकेदार, भाई और एक श्रमिक गंभीर रूप से घायल

भीलवाड़ा, (निर्सं)। जिले के मांडल थाना क्षेत्र से जानलेवा हमले का एक सनसनीखेज मामला सामने आया है। यहां भगवानपुरा चौराहे पर स्थित एक मिनरल्स फैक्टरी के ठेकेदार को अपने ही जेसीबी चालक से एडवांस दिए गए रुपये वापस मांगना बेहद भारी पड़ गया। दूसरी माईस के ठेकेदार ने दर्जनों बदमाशों के साथ मिलकर पीड़ित ठेकेदार और उसके भाई पर लोहे के सरियों से हमला कर दिया। इस हमले में फैक्टरी ठेकेदार, उसका भाई और एक श्रमिक गंभीर रूप से घायल हो गए हैं, जिन्हें इलाज के लिए महात्मा गांधी चिकित्सालय में भर्ती कराया गया है। पुलिस ने वारदात का सीसीटीवी फुटेज मिलने के बाद मामला दर्ज कर जांच

■ पुलिस ने वारदात का सीसीटीवी फुटेज मिलने के बाद मामला दर्ज कर जांच

शुरू कर दी है। अस्पताल में उपचारधीन घायल ठेकेदार भगवान गुर्जर ने बताया कि उनका भगवानपुरा चौराहे पर स्थित रामनिवास मिनरल्स फैक्टरी में ठेका है। उन्होंने अपने यहां काम के लिए एक जेसीबी ऑपरेटर को 28 हजार रुपये एडवांस दिए थे, लेकिन उक्त ऑपरेटर ने उनके यहां काम करने के बजाय दूसरे ठेकेदार भंवरलाल गुर्जर की माईस में

काम करना शुरू कर दिया। जब भगवान गुर्जर का छोटा भाई रणजीत गुर्जर उस ऑपरेटर से अपनी एडवांस रकम वापस मांगने गया, तो माईस ठेकेदार भंवरलाल ने उसे बुरी तरह धमकाया और उसके साथ हाथापाई की। पीड़ित भगवान गुर्जर के अनुसार, जब उन्होंने इस संबंध में भंवरलाल से शांतिपूर्वक बात की और धमकी न देने को कहा, तो वह आवेश में आ गया। इसके बाद भंवरलाल ने अपने बेटे नानूलाल गुर्जर के साथ मिलकर करीब 20 से 25 हथियारों से लैस गुंडों को मौके पर बुला लिया। बदमाशों ने आते ही भगवान गुर्जर, उनके भाई रणजीत और फैक्टरी के एक कर्मचारी सोनू सिंह पर लोहे के सरियों और लाठी-डंडों से जानलेवा हमला कर

दिया। हमलावरों ने बेरहमी की सारी हदें पार करते हुए पीड़ित की गर्दन पर पैर रखकर उन्हें लहलुहा कर दिया। इस हमले में रणजीत गुर्जर का हाथ टूट गया और सिर में गंभीर चोटें आई हैं। वहीं अन्य दोनों घायलों की हालत भी गंभीर बनी हुई है। इस वारदात का एक सीसीटीवी फुटेज भी सामने आया है, जिसमें बदमाश खुलेआम लाठियों और सरिये बरसाते हुए नजर आ रहे हैं। मांडल थाना पुलिस ने पीड़ित पक्ष की रिपोर्ट और सीसीटीवी फुटेज के आधार पर आरोपियों के खिलाफ नामजद मामला दर्ज कर लिया है। पुलिस का कहना है कि आरोपियों की गिरफ्तारी के लिए टीमें रवाना कर दी गई हैं और जल्द ही सभी को पकड़ लिया जाएगा।

वाहन की टक्कर से ऊंट मालिक की मौत

खेतड़ी, (निर्सं)। पंचेरी कलां थाना क्षेत्र में रविवार को अज्ञात वाहन ने ऊंटगाड़ी को टक्कर मार दी। इस दौरान सड़क हादसे में ऊंटगाड़ी मालिक की मौत हो गई। घटना की सूचना पर मौके पर पहुंची पुलिस ने शव को बुधना के राजकीय अस्पताल में ले जाया गया है।

जानकारी के अनुसार माजरी गांव निवासी बृजलाल पुत्र होशियार सिंह (45) रोज की तरह ऊंटगाड़ी लेकर

डूमोली गांव स्थित ईट-भट्टे पर ईट भराने के कार्य के लिए जा रहा था। इसी दौरान दिल्ली-झुंझुनू सड़क मार्ग पर किसी अज्ञात वाहन ने उसकी ऊंटगाड़ी को टक्कर मार दी। टक्कर इतनी भीषण थी कि बृजलाल की मौके पर ही कुचलने से मौत हो गई, जबकि ऊंटगाड़ी पूरी तरह क्षतिग्रस्त हो गई। हादसे में ऊंट भी गंभीर रूप से घायल हो गया, जिसका उपचार कराया जा रहा है। घटना की

सूचना मिलने पर पंचेरी कलां पुलिस मौके पर पहुंची और शव को कब्जे में लेकर बुधना सीएचसी में पोस्टमॉर्टम करवाया। बाद में शव परिजनों को सौंप दिया गया। पुलिस अज्ञात वाहन की तलाश में जुटने हुई है। मृतक मजदूर बृजलाल गांव का मिलनसार और मेहनती व्यक्ति था, जो वर्षों से ऊंटगाड़ी के माध्यम से मजदूरी कर अपने परिवार का जीवन-यापन कर रहा था।

परिवार के अनुसार उसका पुत्र इशांत ग्रेजुएशन की पढ़ाई कर रहा है, जबकि कुछ समय पहले ही मजदूर ने अपनी बेटी की शादी की थी। परिवार की आर्थिक जिम्मेदारी पूरी तरह बृजलाल के कंधों पर थी। ग्रामीणों ने बताया कि बृजलाल गांव का मिलनसार और मेहनती व्यक्ति था, जो वर्षों से ऊंटगाड़ी के माध्यम से मजदूरी कर अपने परिवार का जीवन-यापन कर रहा था।

मोबाइल रिपेयरिंग दुकान में आग लगी

दुकान में रखे मोबाइल पाटर्स, मशीनें जली, 20 लाख का हुआ नुकसान

धौलपुर, (निर्सं)। राजाखेड़ा कस्बे के पूर्व विधायक मनोरमा सिंह की कोठी के सामने बाजार में एक मोबाइल रिपेयरिंग दुकान में आग लग गई। आग शनिवार रात्रि करीब 12 बजे की बताई जा रही है। आग से दुकान में रखे लाखों रुपये के मोबाइल रिपेयरिंग पाटर्स, कीमती मशीनें और अन्य सामान

जलकर खाक हो गया। जानकारी के अनुसार आग की सूचना विजय सिंह उर्फ बाँबी जादवी द्वारा फायरमेंट पप्पू गुर्जर को सूचना दी गई। पप्पू गुर्जर ने नेतृत्व में फायर ब्रिगेड चालक डालसिंह एवं फायरमैन राजकुमार, कुलदीप के साथ मौके पर पहुंचे जब तक आग ने रोड़ धर धारण

कर लिया था। फायर ब्रिगेड की सहायता से आग पर करीबन 2 घंटे की बड़ी मशकत के बाद आग पर काबू पाया गया और व्यापारियों ने राहत की सांस ली। व्यापारियों के अनुसार घटना में करीब 20 लाख रुपये के नुकसान का अनुमान लगाया है। रात्रि करीब 12

बजे, पास की लाइब्रेरी में पढ़ाई कर रहे एक परिचित ने रामगोपाल को फोन पर सूचना दी कि उनकी दुकान से धुआं निकल रहा है। सूचना मिलते ही रामगोपाल तुरंत बाइक से बाजार की ओर दौड़े। दुकान पर पहुंचने पर उन्होंने देखा कि शटर से आग की लपटें निकल रही थी।